



ऋषि कपूर के निधन पर भारतीय क्रिकेट जगत स्तब्ध

बॉलिवुड के दिग्गज ऐक्टरों में शुमार ऋषि कपूर का 67 साल की उम्र में गुरुवार को निधन हो गया। एक दिन पहले ही ऐक्टर इरफान खान इस दुनिया से चले गए और अगले ही दिन ऋषि भी। उनके निधन पर भारतीय क्रिकेट जगत भी स्तब्ध है और अपने पसंदीदा कलाकार को गमगीन होकर याद कर रहा है।

## सचिन तेंडुलकर, विराट कोहली समेत दिग्गजों ने दी श्रद्धांजलि

**एजेंसी (वेब वार्ता न्यूज)** मुंबई। महान क्रिकेटर सचिन तेंडुलकर, टीम इंडिया के कैप्टन विराट कोहली, पूर्व धुरंधर ओपनर वीरेंद्र सहवाग समेत कई दिग्गजों ने ऋषि कपूर को श्रद्धांजलि दी। सचिन ने उनकी तस्वीर ट्वीट करते हुए लिखा, ऋषि जी के निधन के बारे में सुनकर बहुत दुख हुआ। मैं उनकी फिल्में देखते हुए बड़ा हुआ हूँ और जब हम वर्षों बाद मिले, तो भी वह बहुत शालीन थे। उनकी आत्मा को शांति मिले। नीतू जी, रणबीर और पूरे कपूर परिवार के प्रति मेरी हार्दिक संवेदना। कैप्टन कोहली ने लिखा, शक्ति का नहीं हो रहा। कल इरफान खान और आज ऋषि कपूर। यह स्वीकार करना ही मुश्किल हो रहा है कि दिग्गज नहीं रहे। उनके परिवार को सांत्वना, ईश्वर उनकी आत्मा को शांति दे। पूर्व ओपनर सहवाग ने लिखा, ऋषि जी के निधन के बारे में जानकर बेहद दुख हुआ। उनके परिवार के प्रति हार्दिक संवेदना। ओम शांति ! दिग्गज भारतीय बल्लेबाज वीवीएस लक्ष्मण ने भी इस दिग्गज को श्रद्धांजलि दी। सिने जगत के दिग्गजों में शामिल रहे ऋषि कपूर अपनी लाजवाब अदाकारी और बेबाक अंदाज के लिए जाने जाते रहे।

## न्यूज डायरी



## केन विलियमसन बने न्यूजीलैंड के वर्ष के सर्वश्रेष्ठ वनडे खिलाड़ी

**एजेंसी (वेब वार्ता न्यूज)** ऑकलैंड। न्यूजीलैंड क्रिकेट के वार्षिक पुरस्कारों में कप्तान केन विलियमसन को साल भर में लगातार अच्छा प्रदर्शन करने के लिए गुरुवार को वर्ष का सर्वश्रेष्ठ वनडे खिलाड़ी चुना गया। रॉस टेलर को पुरुष टी20 जबकि सोफी डिवाइन को महिला टी20 के लिए वर्ष का सर्वश्रेष्ठ खिलाड़ी का पुरस्कार मिला। सूजी बेट्स महिला वर्ग में वर्ष की सर्वश्रेष्ठ खिलाड़ी का पुरस्कार हासिल करने में सफल रहीं। कोविड-19 महामारी के कारण पहली बार इन पुरस्कारों को ऑनलाइन दिया गया। विलियमसन ने पिछले साल बहुत अच्छा प्रदर्शन किया और कप्तान के तौर पर न्यूजीलैंड की टीम को विश्व कप फाइनल में भी पहुंचाया। इस 29 वर्षीय खिलाड़ी ने विश्व कप में दो शतकों की मदद से 578 रन बनाए और उन्हें टूर्नामेंट का सर्वश्रेष्ठ खिलाड़ी चुना गया था। न्यूजीलैंड के मुख्य कोच गैरी स्टीड ने कहा, 'पिछले साल आईसीसी विश्व कप में केन ने बेजोड़ प्रदर्शन किया। वह इस पुरस्कार का हकदार था।'

गेंद पर लार का इस्तेमाल, वॉर्नर बोले— मुझे नहीं लगता कि इसे बदलने की जरूरत है


**एजेंसी (वेब वार्ता न्यूज)** मेलबर्न। ऑस्ट्रेलिया के स्टार सलामी बल्लेबाज डेविड वॉर्नर को नहीं लगता कि जब कोविड-19 महामारी खत्म होने के बाद दुनिया में क्रिकेट बहाल होगा तो गेंद को चमकाने के लिए लार के इस्तेमाल को रोकने की जरूरत होगी। उन्हें लगता है कि यह साथी खिलाड़ियों के साथ ड्रेसिंग रूम साझा करने से कम या ज्यादा जोखिम भरा नहीं है। ऐसी अटकलें हैं कि संक्रमण के जोखिम से बचने के लिए गेंद को चमकाने के लिए लार के इस्तेमाल को रोक दिया जाएगा। वॉर्नर ने 'क्रिकेट डॉट काम डॉट एयू' से कहा, 'आप ड्रेसिंग रूम साझा कर रहे हो और इसके अलावा भी आप सब चीजें साझा करते हो तो मुझे नहीं लगता कि इसे बदलने की जरूरत क्यों है।' उन्होंने कहा, 'यह सब कई वर्षों से चल रहा है, मुझे याद नहीं कि ऐसा करने से कोई बीमार हुआ हो।'

## ऑस्ट्रेलियाई ग्रां प्री को दर्शकों के बिना आयोजित करने पर ही मिलेगी हरी झंडी

**एजेंसी (वेब वार्ता न्यूज)** विना। ऑस्ट्रेलिया सरकार ने कहा कि ऑस्ट्रेलियाई ग्रां प्री फॉर्म्युला-1 रेस को दर्शकों के बिना आयोजित करने की स्थिति में ही मंजूरी दी जाएगी। कोरोना वायरस के कारण फॉर्म्युला-1 वर्ल्ड चैंपियनशिप बुरी तरह से प्रभावित है और पांच जुलाई को होने वाली ऑस्ट्रेलियाई ग्रां प्री उसकी इस सत्र की पहली रेस हो सकती है। ऑस्ट्रेलिया के स्वास्थ्य मंत्री रुडोल्फ एन्सोबर ने कहा कि कुछ शर्तें मानने पर ही इस रेस को सरकार से मंजूरी मिलेगी। उन्होंने रेडियो ओ1 से कहा, 'इस रेस का आयोजन पूरी तरह से आयोजकों की सुरक्षा योजना पर निर्भर करेगा। रुडोल्फ ने कहा, 'इस तरह की प्रतियोगिता को बेहद कड़ी शर्तों के साथ ही मंजूरी देंगे और मुझे लगता है कि यह कहने की जरूरत नहीं है कि इसका आयोजन दर्शकों के बिना होना चाहिए।'

## तुर्की की ऐथलीट मिगिर का लंदन ओलंपिक का नमूना डोपिंग में पॉजिटिव

**एजेंसी (वेब वार्ता न्यूज)** पैरिस। अंतरराष्ट्रीय ओलंपिक समिति (आईओसी) ने कहा कि तुर्की की ऐथलीट गुलकान मिगिर को लंदन 2012 ओलंपिक खेलों से 'अयोग्य' घोषित कर दिया गया है। मिगिर का नमूना डोपिंग परीक्षण में पॉजिटिव आया है। तीस साल की मिगिर आठ साल पहले महिलाओं की 3000 मीटर स्टीपलचेज स्पर्धा में 27वें स्थान पर रही थीं। मिगिर ने 2012 यूरोपीय चैंपियनशिप में गोल्ड मेडल जीता था। आईओसी ने बयान में कहा, 'मिगिर के लंदन 2012 के नमूने में दोबारा की गई जांच में प्रतिबंधित पदार्थ पाया गया है।' 30 साल की मिगिर ने 2011 में यूरोपियन अंडर-23 चैंपियनशिप (चेक गणराज्य में आयोजित) में 3000 मीटर स्टीपलचेज में भी गोल्ड मेडल अपने नाम किया था। वह 2013 में आयोजित यूनिवर्सिअड में तीसरे स्थान पर रही थीं।



# जब ऋषि कपूर ने लिए थे टीम इंडिया के मजे

यादें

बेबाक और मजेदार राय के लिए भी जाने जाते थे ऋषि कपूर

## एजेंसी (वेब वार्ता न्यूज)

नई दिल्ली। बॉलिवुड ऐक्टर ऋषि कपूर का गुरुवार को निधन हो गया। वह 67 साल के थे। ऋषि एक बेहतरीन अदाकार तो थे ही साथ ही अपनी बेबाक और मजेदार राय के लिए भी जाने जाते थे। टिवटर पर काफी ऐक्टिव थे और उस प्लैटफॉर्म पर वह खुलकर अपनी राय रखते थे। ऐसे ही एक बार उन्होंने वर्ल्ड कप के लिए चुनी गई भारतीय टीम पर भी अपनी राय रखी थी।

पिछले साल इंग्लैंड में हुए 50 ओवर वर्ल्ड कप के लिए जब हर ओर यह चर्चा थी विजय शंकर ने शुरुआती 15 में जगह क्यों बनाई या ऋषभ पंत को शामिल क्यों नहीं किया गया (हालांकि शंकर के चोटिल होने के बाद वह टीम में आ गए थे)। ऋषि कपूर ने मजेदार अंदाज में इसका विश्लेषण किया था। कपूर ने वर्ल्ड कप के लिए चुनी हुई भारतीय टीम का फोटो



पोस्ट किया था और कहा था कि ज्यादातर खिलाड़ियों की दाढ़ है। उन्होंने कहा था कि आजकल यह स्टाइल स्टेटमेंट बन गया है। खिलाड़ी इसे रखना चाहते हैं।

उन्होंने लिखा था कि टीम में सिर्फ उन खिलाड़ियों को चुना गया

है जिनकी दाढ़ी है।

हालांकि उन्होंने भारतीय खिलाड़ियों को एक सलाह भी दी थी। उन्होंने कहा था कि संजू सैमसनस बिना दाढ़ी के स्मार्ट लगते हैं। उस समय कुछ लोगों ने कहा था कि यह संजू सैमसन को टीम में नहीं चुने जाने पर

## मेरा नाम जोकर के लिए नैशनल अवॉर्ड जीता

ऋषि कपूर भारतीय फिल्म ऐक्टर हैं इनका जन्म 4 सितंबर 1952 को मुंबई में हुआ था। ऋषि कपूर मशहूर फिल्म ऐक्टर राजकपूर के बेटे और पृथ्वीराज कपूर के पोते हैं। इनकी पत्नी नीतू सिंह भी पूर्व फिल्म ऐक्ट्रेस रह चुकी है जबकि इनका बेटा रणबीर कपूर भी बॉलिवुड ऐक्टर है। ऋषि कपूर ने अपनी पहली डेब्यू फिल्म मेरा नाम जोकर के लिए नैशनल अवॉर्ड जीता था।

निशाना था। उन्होंने ट्वीट किया था, इस पिक्चर को रेफरेंस पॉइंट के रूप में न लें लेकिन हमारे ज्यादा क्रिकेटर्स की दाढ़ी क्यों है? सभी सैमसन (याद है उसे अपनी शक्ति बालों से मिलती थी) बेशक, वे इस दाढ़ी के बिना भी स्मार्ट लगेंगे। सिर्फ एक बात है। सैमसन बाइबल का एक पौराणिक चरित्र है जिसके बारे में कहा जाता है कि उसे अपनी शक्ति अपने बिना कटे बालों से मिलती थी।

# रोहित शर्मा की लव स्टोरी, जब रितिका को घुटनों पर बैठकर किया था प्रपोज

## एजेंसी (वेब वार्ता न्यूज)

मुंबई। रोहित शर्मा और रितिका सजदेह की जोड़ी क्रिकेट जगत की सबसे चर्चित जोड़ियों में शामिल है। रोहित जहां भी बल्लेबाजी करते हैं स्टैंड में रितिका उनका हौसला बढ़ाती नजर आती हैं। रोहित की बल्लेबाजी की तरह उनकी प्रेम कहानी भी कम रोमांचक नहीं है। रितिका पहले रोहित की मैनेजर रहीं और अब उनकी हमसफर हैं। आपकी जानकारी के लिए बता दें कि रितिक युवराज सिंह की राखी बहन हैं। रोहित की रितिका से पहली मुलाकात युवराज के जरिए ही हुई थी।

युवराज ने रोहित से बल्कि मजाक में कहा भी था, इसकी



तरफ मत देख यह मेरी बहन है। इसके बाद रोहित और रितिका के बीच मुलाकातों का सिलसिला शुरू हुआ और धीरे-धीरे दोनों को अहसास होने लगा कि वी आर मेड फॉर इच अदर। इस कपल की कहानी रोमांस से भरपूर है। रोहित और रितिका की मुलाकात काम के सिलसिले में हुई। रितिका एक स्पोर्ट्स इवेंट मैनेजर हैं। वह रोहित के क्रिकेट एनगोजमेंट देखा

करती थीं। फिर बातों-मुलाकातों में प्यार हुआ और बाद में दोनों ने शादी कर ली।

रोहित और रितिका ने छह साल तक एक-दूसरे को डेट किया। आपको यह जानकार हैरानी होगी कि रोहित ने रितिका को घुटनों पर बैठकर प्रपोज किया था। और वह भी मुंबई के बोरीवली स्पोर्ट्स क्लब में। यह वही मैदान था जहां रोहित ने 11 साल की उम्र में अपने करियर की शुरुआत की थी। रितिका ने रोहित का प्रपोजल स्वीकार कर लिया था। रोहित ने ट्वीट कर लोगों की इसकी जानकारी दी थी। 3 जून 2015 को दोनों ने सगाई की थी। रोहित और रितिका की शादी 13 दिसंबर 2015 को हुई। मुंबई के ताज होटल में हुई इस शादी में कई बड़े सितारे पहुंचे। इसमें खेल, बॉलिवुड और बिजनस की दुनिया से जुड़े लोग शामिल थे।

शोएब अख्तर ने कहा, ऋषि कपूर के साथ एक युग का अंत हो गया

**एजेंसी (वेब वार्ता न्यूज)** नई दिल्ली। पाकिस्तान क्रिकेट टीम के पूर्व तेज गेंदबाज शोएब अख्तर ने अभिनेता ऋषि कपूर के निधन पर गहरा शोक जताया है। गुरुवार को 67 साल की उम्र में ऋषि कपूर का मुंबई के एक अस्पताल में निधन हो गया। बुधवार देर रात तबीयत बिगड़ने के बाद उन्हें अस्पताल में भर्ती कराया गया था। ऋषि कपूर 2018 में कैंसर से पीड़ित हुए थे और पिछले साल इलाज करवाकर वह मुंबई लौटे थे। अख्तर ने ऋषि कपूर की तीन तस्वीरों का एक कोलाज बनाकर पोस्ट किया। इस पर उन्होंने टिप्पणी की— यह जिंदगी दर्द भी है, यह जिंदगी है दवा भी। दिल तोड़ना है ना जाने, जाने यह दिल जोड़ना भी। यह ऋषि कपूर की फिल्म बड़े दिलवाला का गीत है। जो 1983 में रिलीज हुई थी। इसमें उनके साथ टीना मुनीम ने काम किया था। अख्तर ने आगे लिखा, ऋषि कपूर जी के बारे में जानकर बहुत दुख हुआ। उनके साथ एक युग का अंत हुआ। मैं उनका बड़ा फैन रहा हूँ। उनके परिवार को मेरा प्यार।